



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Арх. Бр./Nr.Arh. 11-592/6

Дата/Data: 07-05-2024 год./viti

ДО/DERI TE: ДССУООТУ “ЕКОВАТИВ ОИЛ“ ДООЕЛ
ул. “Шидска“ бр. 18
Скопје

ПРЕДМЕТ/LËNDA: Доставување на Решение

Почитувани,
Të nderuar,

Согласно Вашето известување за намера за изведување на проект – Еколошки рециклажен центар за собирање и третман на отпадни гуми во општина Кавадарци, за потребите на инвеститорот ДССУООТУ “ЕКОВАТИВ ОИЛ“ ДООЕЛ од Скопје и барањето за определување на обемот на оцена на влијанието на проектот врз животната средина со број 11-592/1, во прилог на овој допис Ви го доставуваме Решението со кое се утврдува потреба од оцена на влијанието на проект - Еколошки рециклажен центар за собирање и третман на отпадни гуми во општина Кавадарци, како и обемот на Студијата за оцена на влијанието на проектот врз животната средина.

Со почит,
Me respekt,



Изработил/Репилои: Влатко Цветаноски
Контролирал/Контролои: Александар Петковски
Согласен/Miratoi: Билјана Петкоска
Одобрил/Арговои: Управа за животна средина/Drejtoria për mjedis jetësor
Директор / Drejtor
Hisen Xhemaili



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Врз основа на член 81 став 8 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016, 99/2018 и Службен весник на Република Северна Македонија бр. 89/2022 и 171/2022), Министерот за животна средина и просторно планирање донесе

РЕШЕНИЕ

1. Со ова Решение се утврдува потребата од оцена на влијанието на проект – Еколошки рециклажен центар за собирање и третман на отпадни гуми во општина Кавадарци, за потребите на инвеститорот ДССУООТУ “ЕКОВАТИВ ОИЛ“ ДООЕЛ од Скопје, со седиште на ул. “Шидска“ бр. 18, Скопје, како и обемот на студијата за оцена на влијанието на проектот врз животната средина.
2. Обемот на Студијата за оцена на влијанието на проектот врз животната средина е определен во Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, која е составен дел на ова решение.
3. Обемот на Студијата за оцена на влијанието на проектот врз животната средина покрај Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, треба ги опфати и прашањата кои се однесуваат на: визуелни аспекти, биолошка разновидност, кумулативни влијанија и социо-економски аспекти.
4. Ова Решение влегува во сила со денот на донесувањето, а ќе се објави во најмалку еден дневен весник достапен на целата територија на Република Северна Македонија, на интернет страницата, како и на огласната табла во Министерството за животна средина и просторно планирање.

УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR**Образложение**

На ден 15.01.2024 година од страна на инвеститорот ДССУООТУ “ЕКОВАТИВ ОИЛ” ДООЕЛ од Скопје со седиште на ул. “Шидска” бр. 18, Скопје, доставено е известување за намера за изведување на проект – Еколошки рециклажен центар за собирање и третман на отпадни гуми во општина Кавадарци и барање за определување на обемот за оцена на влијанието на проектот врз животната средина со број 11-592/1.

Целта на проектот е собирање и третман на отпадни гуми на начин кој отпадната гума комплетно се искористува. Еколошкиот рециклажен центар за собирање и третман на отпадни гуми е замислен како самоодржувачки систем во кој приоритет има циркуларната економија и заштитата на животната средина. Еколошкиот рециклажен центар е составен од пет департмани и тоа: Департман за прифаќање и складирање на отпадна гума, Департман за мелење, мешање и сепарација на гума од железна жица, Департман за претворање на гумата во рециклирана гумена плочка за внатрешно и надворешно попложување, Департман за термички третман на отпадната гума во отсуство на кислород, Департман за прерафинирање и дестилација како и производство на електрична енергија. Годишниот проектиран капацитет на Еколошкиот рециклажен центар за собирање и третман на отпадни гуми е од 10 000 до 12 000 тони отпадна гума. Локацијата предвидена за изведба на проектот е на КП број 1292/2, градба на зона Г1, КО Шивец во општина Кавадарци.

Согласно Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016, 99/2018 и Службен весник на Република Северна Македонија бр. 89/2022 и 171/2022) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанијата врз животната средина (Службен весник на Република Македонија бр. 74/2005, 109/2009, 164/2012, 202/2016 и Службен весник на Република Северна Македонија бр. 175/2022) предложениот проект припаѓа во Прилог I – Проекти за кои задолжително се врши оцена на влијанијата врз животната средина, точка 8) Инсталации за депонирање на отпад, за горење, согорување, и физички и хемиски третман и за истиот задолжително се спроведува постапка за оцена на влијанието врз животната средина. Во постапката за ОВЖС земени се во предвид Мислењето од Секторот за управување со отпад со број 11-592/4 од 04.03.2024 година и Мислењето од Општина Кавадарци со број 11-592/5 од 04.03.2024 година.

За таа цел се пристапи кон пополнување на Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот и се изврши определување на обемот на

УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

студијата за оцена на влијанието на проектот врз животната средина. Покрај прашањата опфатени во Листата на проверка за определување на обемот на студијата за оцена на влијанието на проектот врз животната средина, инвеститорот треба подетално да ги разработи следните прашања.

Визуелни аспекти

Овие аспекти се важни во релација со животната средина во текот на оперативната фаза и во фазата на искористување на овој вид на проекти. Од тие причини, тие претставуваат важен сегмент на Студијата за ОВЖС, која треба да опфати ефекти врз пределот.

Биолошка разновидност

Обемот на ОВЖС треба да вклучи анализа на состојбите со биолошката разновидност на подрачјето, евентуално присуство на заштитени и засегнати видови живеалишта, присуство на заштитени подрачја, евидентирани подрачја за заштита, присуство на еколошки мрежи, како и потенцијалните влијанија од спроведување на проектот.

Кумулативни влијанија

Во случај да постојат проекти/инсталации со потенцијал за слични влијанија врз животната средина во опкружувањето на предвидениот проект, Студијата за ОВЖС треба да вклучи анализа на кумулативните ефекти.

Социо-економски аспекти

Оцената на социо-економските аспекти ќе даде осврт на потенцијалните директни и индиректни ефекти од проектот врз економијата и социјалните состојби во подрачјето од спроведување на истиот.

Врз основа на горенаведеното го одлучи како во диспозитивот на ова решение.

Правна поука: Против ова решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Комисијата на Владата на Република Северна Македонија за решавање на управните работи во втор степен од областа на животната средина, во рок од осум дена од денот на објавувањето на решението.

Изработил/Përpiloi: Влатко Цветаноски
Контролирал/Kontrollor: Александар Петковски
Согласен/Miratoi: Билјана Петкоска
Одобрил/Aprovoi: Управа за животна средина/Drejtoria për mjedis jetësor
Директор / Drejtor
Hisen Xhemaili



